



२
नौकुण्ड गाउँपालिकाको गाउँसभामा प्रस्तुत

आर्थिक वर्ष २०७८/०७९ को

नीति तथा कार्यक्रम



गाउँ कार्यपालिकाको कार्यालय
सरमथली, रसुवा
बागमती प्रदेश, नेपाल
१० आषाढ, २०७८

Page/

“दिगो विकास लक्ष्य प्राप्तीमा - नौकुण्डको गतिशीलता

प्रविधिमैत्री शिक्षा, स्वास्थ्य, कृषि, पर्यटन, पूर्वाधार र उद्यमशिलता”

अध्यक्षज्यू द्वारा गाउँसभामा प्रस्तुत गर्नुभएको नौकुण्ड गाउँपालिकाको आ.ब. ०७८/०७९ को नीति तथा कार्यक्रम :

गरिमामय सभामा उपस्थित हुनु भएका सभाका सदस्यज्यूहरु,

१. नेपालको राष्ट्रिय स्वतन्त्रता, भौगोलिक अखण्डता, सामाजिक न्याय र संघिय लोकतान्त्रिक गणतन्त्र, स्थापनाको निम्ति आफ्नो अमुल्य योगदान गर्नुहोने सम्पूर्ण महानुभावहरु प्रति असिम सम्मान व्यक्त गर्न चाहन्छु ।

विश्वभर फैलिएको कोभिड १९ को महामारीबाट दोश्रो लहरको आक्रमण र दुष्प्रभावबाट हाम्रो देश पनि अछुतो रहेन । पहिलो वर्ष भन्दा यो समयमा बढी मानविय क्षती नेपालीहरुले व्यहार्नुपर्याप्त थाए । म यस महामारीबाट ज्यान गुमाउनु हुने सबै नेपाली दाजुभाई तथा दिदिवहिनीहरु प्रति यस अवसरमा श्रद्धाङ्गी व्यक्त गर्न चाहन्छु । यस माहामारीबाट प्रभावित भई अस्पतालमा उपचाररत सबैको शीघ्र स्वास्थ्य लाभको कामना गर्दछु ।

कोभिड १९ माहामारीका कारण उत्पन्न आर्थिक शिथिलताले समग्र अर्थतन्त्रलाई नै नकारात्मक असर पुर्याएको यथार्थ हामी सामु छ । विकास निर्माणका सन्दर्भमा विगत आर्थिक वर्षहरु देखी नै हुदै आएका प्रयासहरुलाई निरन्तरता दिनु पर्ने आवश्यकता रहेको छ भने माहामारी जन्य तथा अन्य विपद् एवं संकटका समयमा आवश्यक पर्ने पूर्वाधार निर्माण तर्फ पनि त्यक्तिकै मात्रामा ध्यान दिनु पर्ने यथार्थ हाम्रो सामु छ । यी सबै तथ्यहरुलाई सम्बोधन गर्ने तर्फ आवश्यक ध्यान दिनुपर्नेछ ।

गाउँको विकासमा नागरिकहरुको प्रत्यक्ष सहभागिता होस, नागरिकहरुकै घर दैलोमा सरकारको अनुभूति होस् भन्ने उद्देश्यले संघीय शासन ब्यवस्था लागु गरिए संगै त्यसको परिणाम स्वरूप यस गाउँपालिकाको गठन भई विगतका वर्षहरु देखिनै कार्य प्रारम्भ हुदै आएको यस गरिमामय सभालाई स्मरण गराउन चाहन्छु ।

२. सीमित बजेट र श्रोत साधन वीच पनि नौकुण्डवासीको विकास निर्माणका चाहनालाई पूर्ति गर्न विवेकपूर्ण प्रयत्न गर्नुपर्ने आवश्यकतालाई मध्यनजर गर्दै यस महान अभियानमा एकजुट भएर अधि वदनका लागि हामी आज निर्वाचित भएको चौथो वर्षको नीति तथा कार्यक्रम यस गरिमामय गाउँ सभामा सम्पूर्ण प्रस्तुत गर्दै गर्दा नीति तथा कार्यक्रमको सफलताको लागि गाउँपालिकाका सदस्यज्यूहरु, वुद्धिजीवि, पत्रकार, समाजसेवी, नागरिक समाज, संघ संस्थाहरु लगायत सम्पूर्ण गाउँपालिका वासीहरुमा हार्दिक अपिल समेत गर्दछु ।

सभाका सदस्यज्यूहरु,

अब म आर्थिक वर्ष ०७८/०७९ को नीति तथा कार्यक्रमको श्रोत तथा आधारहरु प्रस्तुत गर्न चाहन्छु ।

वार्षिक नीति तथा कार्यक्रम तर्जुमाका श्रोत तथा आधारहरु,

- नेपालको संविधानले प्रत्याभूत गरेका मौलिक हक्कहरु, राज्यका निर्देशक सिद्धान्तहरु तथा नीतिहरु तथा नौकुण्ड गाउँपालिकाले यस चालु आ.व. ०७७९/०७८ मा गरेको गाउँपालिकाको संस्थागत स्व-मुल्यांकन (लिसा) ले निर्दृष्ट गरेका सूचकहरुको आधारलाई पनि यस गरिमामय नीति तथा कार्यक्रम तर्जुमाको प्रमुख आधारको रूपमा लिएको छ ।
- केन्द्रिय सरकार तथा प्रदेश सरकारले अवलम्बवन गरेका नीतिहरु तथा कार्यक्रमहरु यसका आधारका रूपमा रहेका छन् ।
- पन्धौ योजनाले तय गरेका लक्ष्य तथा उच्चेश्यहरु वार्षिक नीति तथा कार्यक्रमको आधार रहेको छ ।
- दिगो विकासका लक्ष्यहरुलाई पूरा गर्ने सिद्धान्त बाट यस नीति तथा कार्यक्रम अभिप्रेरित छ ।
- अन्तर्राष्ट्रिय स्तरमा गरेका सन्धि, समझौता एंव प्रतिवद्धताहरु को जगमा वार्षिक नीति तथा कार्यक्रम तय गरिएको छ ।
- स्थानीय आबश्यकता, विशिष्टता आदिको विश्लेषण गरि वार्षिक नीति तथा कार्यक्रम तय गरिएको छ ।
- स्थानीय सरकार संचालन ऐन २०७४ मा उल्लेखित प्रावधानहरु वार्षिक नीति तथा कार्यक्रमको जग रहेको छ ।
- कोभिड १९ को प्रतिकार्य अवधारणा अनुरूप दोश्रो लहर बाट प्रभावित समुदाय तथा कोभिड १९ को तेश्रो लहर बाट हुन सक्ने आर्थिक तथा मानविय क्षतिको न्यूनिंकरणका लागि नीति तथा कार्यक्रमले प्रश्य पाएको छ ।

सभाका सदस्यज्यूहरु,

दीर्घकालिन सोच :

नौकुण्ड गाउँपालिकाको गुणस्तरिय शिक्षा, आधुनिक र व्यवसायिक कृषि प्रणाली मार्फत नागरिकहरुलाई स्वावलम्बी, स्वस्थ, उच्चमानिल र स्वरोजगार बनाई समृद्ध, समुन्नत गाउँपालिकाको रूपमा स्थापित गर्ने ।

लक्ष्य :

आर्थिक वर्ष २०७८/०७९ मा पूर्वाधार क्षेत्रको दिगो विकास, सामाजिक क्षेत्रको विकास तथा रोजगारीका अवसरहरुको सिर्जना गरि नागरिकहरुको जिवनस्तर उकास्न सहयोग गर्ने ।

उच्चेश्य :

- सबै नागरिकको आधारभूत स्वास्थ्य सेवामा पहुँचको सुनिश्चितता गर्ने ।
- मुख्य सडक र अन्य सडकहरुको स्तरोन्नती गरि बाहै महिना सवारी चल्ने व्यवस्था गर्ने ।

३. "एक घर एक धारा" को नारा अनुरूप सबै घरपरिवारलाई सफा र स्वच्छ खानेपानी उपलब्ध गराउने साथै "मेरो टोल मै सफा गर्दू" भन्ने सरसफाई अभियान मार्फत सुन्दर नौकुण्ड बनाउने ।
४. विद्यालयहरुमा शिक्षक व्यवस्थापनका साथै प्रविधिमैत्री कक्षां संचालन गरि शैक्षिक गुणस्तरमा सुदृढीकरण गर्ने ।
५. कृषि तथा पशु उत्पादनमा आधारीत लधु उद्यम विकास तथा युवा लक्षित कार्यक्रममा लगानी गरि नागरिकको जिवनस्तर उकास्ने ।
६. सबै क्षेत्र, वर्ग लिङ्ग, जात, धर्म, भाषा, संस्कृतिलाई मध्यनजरमा राखि (कोहि पनि नछुटुन्) को अवधारणा अनुसार गाउँपालिकाको समग्र विकासमा मूल प्रभाविकरण गर्ने ।
७. आन्तरिक सुशासनको प्रवर्धन गर्दै गाउँपालिकाको सेवा प्रवाहमा प्रभावकारीता कायम राख्ने ।
८. सार्वजनिक सेवालाई छिटो छरितो तथा गुणस्तरिय बनाउन सूचना प्रविधिको उच्चतम प्रयोग मार्फत जवाफदेहितालाई थप वलियो बनाउने साथै "सूचना प्रविधिमा स्मार्ट गाउँपालिका" बनाउने ।

सभाका सदस्यज्यूहरु,

अब म आर्थिक वर्ष २०७८/०७९को विषयगत रूपमा नीति तथा कार्यक्रम प्रस्तुत गर्न चाहन्छु ।

"दिगो विकास लक्ष्य प्राप्तीमा - नौकुण्डको गतिशीलता

प्रविधिमैत्री शिक्षा, स्वास्थ्य, कृषि, पर्यटन पूर्वाधार र उद्यमशीलता"

पुर्वाधार विकास नीति :

१. मुख्य सडकहरुलाई प्राथमिकतामा राख्दै सबै वडाहरुलाई जोड्ने सडकहरु वर्षभरि नै संचालन हुने गरि स्तरोन्नती गरिनेछ ।
२. मुख्य सडकहरुलाई समपूरक कोष मार्फत दिगो तथा प्रभावकारीरूपमा संचालन गरिनेछ ।
३. नौकुण्डकै गौरवको रूपमा रहेका आयोजनाहरु (पक्की पुल, कालोपत्रे सडक, भवन निर्माण) निर्माण गर्न आवश्यक बजेटको व्यवस्थापन गरिनुका साथै संघ तथा प्रदेश सरकार संग समन्वय तथा साझेदारी गरिनेछ ।
४. गैर सरकारी संघ संस्थाहरु संग साझेदारी गरि विकासका चाहनाहरुलाई पूरागर्ने व्यवस्था मिलाईनेछ ।
५. सबै वडाहरुलाई सूचना प्रविधि संग जोड्न ईन्टरनेट बिस्तार कार्यक्रम मार्फत सबै नागरिकहरुलाई सूचना प्रविधिको पहुँच पुऱ्याउन आवश्यक बजेटको व्यवस्था गरिनेछ । नौकुण्ड गाउँपालिकाका सबै वडा कार्यालयहरु, विद्यालयहरुमा सूचना प्रविधिको पहुँचलाई उच्चतम प्रयोग गरि "प्रविधिमा स्मार्ट गाउँपालिका" बनाईनेछ ।
६. गाउँपालिका भित्र रहेका स्थानीय सडकहरु तथा गोरेटो वाटोको निर्माण तथा स्तरोन्नती गरि नागरिकहरुको आवत जावतलाई सहज बनाईनेछ ।

७. पुर्वाधार विकासका कामहरु मार्फत स्थानीय स्तरमा रोजगारी सिर्जना गर्ने नीति अवलम्बन गरि श्रम मुलक रोजगारलाई प्रमुख प्राथमिकतामा राखिनेछ ।
८. विकास निर्माणका कार्यहरूलाई अगाढी बढाउदा वातावरणमैत्री, बालमैत्री, अपाङ्गमैत्री, भूकम्प प्रतिरोधी, महिलामैत्री भौतीक पूर्वाधार नीति निर्माण गरि कार्यान्वयनमा ल्याईनेछ ।
९. यस गाउँपालिका भित्र आवास संरचनाहरु निर्माण गर्दा नक्सापासलाई अनिवार्य बनाईनेछ ।
१०. यस गाउँपालिका भित्र निर्माण सम्पन्न हुन नसकेका निजि आवासहरूलाई निर्माण सम्पन्न गर्नको लागि राष्ट्रिय पूर्ननिर्माण प्राधिकरण को उद्देश्य अनुसार सरकारी तथा गैरसरकारी संस्थाहरु संग समन्वय गरि निर्माण सम्पन्न यसै वर्ष भित्र गरिनेछ ।
११. यस आर्थिक वर्ष भित्र नौकुण्ड गाउँपालिका वडा नं १ लाडबुमा रहेको एकिकृत वस्तिको निर्माण कार्य राष्ट्रिय पूर्ननिर्माण प्राधिकरण को समन्वय तथा सहकार्यमा सम्पन्न गरिनेछ ।
१२. संघ तथा प्रदेश सरकारको सहकार्यमा नौकुण्ड गाउँपालिका भित्रका उर्वरा भूमिहरूमा सिचाई कुला तथा नहरहरूको निर्माण गरिनेछ ।
१३. यस गाउँपालिकाले प्रधानमन्त्री स्वरोजगार कार्यक्रमको अवधारणा अनुरूप कामका लागि नगद कार्यक्रमहरु संचालन गर्ने नीति लिईनेछ ।
१४. गाउँक्षेत्रमा सडक निर्माण कार्यलाई व्यवस्थित गर्न गाउँ यातायात गुरुयोजना तयार गरी कार्यान्वयनलाई निरन्तरता दिइनेछ ।
१५. गाउँको समग्र विकास निर्माणमा सार्वजनिक नीजि साफेदारी (Public Private partnership, PPP) को अवधारणा अवलम्बन गरिनेछ ।
१६. गाउँपालिका स्तरमा स्थानीय यातायात संचालन गर्न नीजि क्षेत्रका यातायात व्यवसायीसँग समन्वय गरिनेछ ।
१७. प्रविधिको प्रयोग गरि गाउँपालिकाको भौतिक पूर्वाधारको अनुगमनको लागि Solstice App तथा MIMS (Municipal Infrastructure Management System) को प्रयोग गरिनेछ ।
१८. गाउँपालिका भित्र निर्माण हुने खानेपानी संरचनाहरूको दिगो व्यवस्थापनको लागि मर्मत सम्भार कोष लाई थप प्रभावकारी बनाई कार्यान्वयन गरिनेछ ।
१९. नौकुण्ड गाउँपालिका भित्र बिस्तार भएका सबै सडक बाटोहरूको लगतकट्टा गरिनेछ ।

सम्भाका सदस्यज्यूहरु,

सामाजिक विकास नीति :
शिक्षा यूवा तथा खेलकुद

१. सामुदायिक बिद्यालयहरूको गुणस्तर सुधारको लागि आवश्यक पहल गरिनेछ ।
२. नौकुण्ड गाउँपालिका भित्र संचालित आधारभूत तथा माध्यमिक बिद्यालयहरूमा आवश्यक शिक्षक दरवन्दि अनुदानको व्यवस्था मिलाईनेछ ।

३. बाल विकास केन्द्रलाई प्रभावकारीरूपमा संचालन गर्ने आवश्यक श्रोतको व्यवस्था मिलाईनेछ ।
बालविकासका शिक्षकहरु तथा विद्यालय कर्मचारीहरुका लागि प्रोत्साहित गर्ने नीति लिईनेछ ।
४. विद्यार्थीहरुको प्रतिस्पर्धी क्षमतालाई विकास गर्ने गाउँपालिका स्तरिय अतिरिक्त क्रियाकलाप तथा खेलकुदको व्यवस्था गरिनुका साथै गाउँपालिका स्तरीय खेलकुल मैदानको निर्माण गरिनेछ ।
५. गाउँ क्षेत्रको खेलकुद विकासका लागि आवश्यक पूर्वाधार विकास एवं सुधारका लागि सम्बन्धित निकायसँगको सहकार्यलाई प्रभावकारी ढंगले अगाडि बढाईने छ । गाउँपालिका भित्र अन्य स्थानमा पनि रंगशाला, कभड हल निर्माण गर्न सकिने संभावित स्थानको पहिचान एवं विकास गरिनेछ ।
६. शिक्षा क्षेत्रलाई गुणस्तरिय बनाउन प्रविधिको उच्चतम प्रयोग गरी पठन पाठन क्रियाकलाप संचालन गरिनेछ, साथै कक्षा ५ र कक्षा ८ को वार्षिक परिक्षा गाउँपालिका स्तरिय बनाईनेछ ।
७. विद्यालय शिक्षालाई गुणस्तरिय बनाउन शिक्षक तालिम, विद्यालय व्यवस्थापन तथा शिक्षक अभिभावक संघका लागि क्षमता विकास तालिम संचालन गरिनेछ ।
८. विद्यालयहरुको नियमित अनुगमन, अन्तक्रिया, शैक्षिक प्रदर्शन, शैक्षिक भ्रमण जस्ता कार्यक्रमहरु मार्फत गुणस्तरियता कायम गर्ने आवश्यक व्यवस्था मिलाईनेछ ।
९. विद्यार्थी टिकाउ प्रोत्साहान कार्यक्रम, मुख्य बिषय सुधार कार्यक्रम, छात्रबृत्ति जस्ता कार्यक्रमहरु संचालन गरि विद्यार्थीहरुलाई सिकाई प्रति अभिप्रेरित गरिनेछ ।
१०. कोभिड १९ बाट कम भन्दा कम असर पर्ने सुनिश्चितता गरी बालबालिकाहरुको पठन पाठन तथा शैक्षिक कार्यक्रम संचालन गरिनेछ ।
११. युवाहरूलाई सझाठित गरी प्रतिभा प्रस्फुटनका क्रियाकलापहरू सञ्चालन गर्ने प्रोत्साहित गरिनेछ । युवालाई गाउँपालिका क्षेत्रमा नै उद्यम र रोजगारीको अवसर विस्तार गर्ने गरी "गाउँ फर्क युवा अभियान"लाई प्रोत्साहान दिइनेछ ।
१२. नौकुण्डका सामुदायिक विद्यालय मा.बि र नि.मा.बि. तहका ९ वटा विद्यालयहरुका प्रा.वि कक्षाहरूलाई प्रविधिको प्रयोग गरि अंग्रेजी माध्यम बाट पठनपाठन शुरुवात गरिनेछ ।

स्वास्थ्य, खानेपानी तथा सरसफाई

१. गाउँपालिका भित्र रहेका स्वास्थ्य संस्थाहरुमा औषधिको अभाव हुन नदिई आधारभूत स्वास्थ्य सेवाको सुनिश्चितता गरिनुका साथै कोभिड १९ बिरुद्ध गाउँपालिका स्तरिय सचेतना मुलक कार्यक्रमहरु संचालन गरिनेछ ।
२. सामुदायिक स्वास्थ्य ईकाइमा स्वास्थ्यकर्मिहरुको व्यवस्था गरिनेछ ।
३. मातृशिशु स्वास्थ्य कार्यक्रम संचालन गरि मातृशिशु स्वास्थ्यलाई प्रवर्धन गरिनेछ,
४. स्वास्थ्य संस्था संचालन तथा व्यवस्थापन समितिलाई प्रभावकारी एवं क्रियासिल बनाउन आवश्यक व्यवस्था मिलाईनेछ ।
५. यसै आर्थिक वर्ष देखि एम्बुलेन्स सेवालाई थप प्रभावकारी बनाई बिरामीहरुको सेवामा समर्पित हुने व्यवस्था मिलाईनेछ ।

६. कोम्बिड १९ को विरुद्धमा जनचेतना जगाउनको लागि तथा सुरक्षाका उपायहरु अपनाउनको लागि प्रत्येक वडाहरुमा शिक्षक, समाजसेवी, बुद्धिजीवी, गैर सरकारी संघसंस्थाका प्रतिनिधिहरुलाई परिचालन गरिनेछ ।
७. स्वास्थ्य सेवालाई घर दैलोमा पुर्याउन स्वास्थ्य घम्टी शिविर मार्फत महिलाहरुको पाठेघर जाच, जेष्ठ नागरिकहरुको स्वास्थ्य परिक्षण नसर्ने रोगहरुको परिक्षण कार्यक्रमहरु सचालन गरिनेछ ।
८. आधारभूत स्वास्थ्यवारे समुदाय स्तरमा जनचेतनाको प्रवर्द्धन अति महत्वपूर्ण हुने तथ्यलाई आत्मसात गर्दै स्वास्थ्य तथा स्वच्छता सम्बन्धी प्रचार प्रसार सामग्री तथा संचारका साधनबाट जनहितमा जारी गरिने सन्देशलाई निरन्तरता दिइनेछ ।
९. स्थानीय ५ वेडको आधारभूत अस्पाताल निर्माणलाई तिब्र गतिमा बढाईनेछ ।
१०. यस गाउँपालिकामा “एक घर - एक धारा” मार्फत सफा तथा स्वच्छ खानेपानीको उपलब्ध गराउने कार्यक्रमलाई निरन्तरता दिइनेछ सो कार्यलाई निरन्तरता दिनको लागि सरकारी तर्था गैरसरकारी संस्थाहरुसंग साझेदारी गरिनेछ । एक घर एक धाराको व्यवस्थालाई कार्यान्वयनमा ल्याइ पूर्ण सरसफाईयुक्त गाउँपालिका घोषणा गर्ने कार्यतर्फ अग्रसर भईने छ ।
११. “मेरो टोल मै सफा गर्दू” भन्ने अवधारणालाई वडास्तरमा सरसफाई कार्यक्रमहरुलाई विशेष प्रोत्साहन दिइनेछ ।
१२. यस गाउँपालिका भित्र रहेका स्वास्थ्य चौकी र शैक्षिक संस्थाहरुमा रहेका आईसोलेसनहरुमा खानेपानी तथा स्वच्छता (WASH) सम्बन्धी सुविधाहरु प्रवर्द्धन गर्न सरकारी तथा गैरसरकारी संस्थाहरुसंग सहकार्य गर्ने नीति लिइनेछ ।
१३. गाउँपालिकाको केन्द्रमा Lab, Video X-ray सुविधा सहित MBBS Doctor सहितको विशेषज्ञ स्वास्थ्य सेवा उपलब्ध गराउन शुरुवात गरिने छ ।
१४. स्वास्थ्य वीमा कार्यक्रमलाई प्रभावकारी बनाउन आवश्यक पहल गरिनेछ ।
१५. बर्तमान संकटको परिस्थितिमा स्वास्थ्यकर्मीहरुले निर्वाह गरेको भूमिका प्रशंसनीय छ । स्वास्थ्यकर्मीहरुको मनोबल उच्च राख्न विशेष कार्यक्रम ल्याइनेछ ।
१६. खानेपानी तथा सरसफाई क्षेत्रको दीगोपनाका लागि मर्मत सम्भारकोष व्यवस्था सहित उपभोक्ता समितिको भूमिकालाई कृयाशिल गराई अपनाउ अभिवृद्धि गरिनेछ ।
१७. कोम्बिड १९ विरुद्धको खोप अभियानलाई केन्द्र सरकार, प्रदेश सरकार तथा जिल्ला स्थित सरोकारवाला निकायहरु संग समन्वय गरि सम्पूर्ण नागरिकलाई खोप उपलब्ध गराईनेछ ।
१८. आमाको गर्भ सुरक्षित हुदा एक युग सुरक्षित हुन्छ भन्ने नाराका साथ गर्भवती स्तनपान गराईरहेका आमा तथा पाँच वर्ष सम्मका शिशुका लागि उन्नत पोषणयुक्त सामग्री वितरण कार्यलाई बहुक्षेत्रीय पोषण कार्यक्रम अन्तर्गत संचालन गरिनेछ ।
१९. नौकुण्ड, भित्र रहेका ३ वटा सामुदायिक स्वास्थ्य इकाईलाई स्वास्थ्य चौकी को रूपमा स्तरोन्तती गरी व्यवस्थित रूपमा बर्धिङ सेन्टर संचालनमा ल्याईनेछ ।

लैंगिक समानता-सामाजिक समावेशीकरण

१. लैंगिक उत्तरदायी बजेट तथा लैंगिक समानता-सामाजिक समावेशीकरण को अवधारणा लाई आत्मसात गर्दे समावेश तथा समतामुलक विकासको नीतिलाई अवलम्बन गरिनेछ ।
२. महिला विरुद्ध हुने सबै प्रकारका हिंसा निर्मुल गर्ने कार्यक्रमहरु सञ्चालन गरी समुदायमा सचेतनामुलक अभियानहरु सञ्चालन गरिनेछ ।
३. गाउँपालिकाले वार्षिक रूपमा लैंगिक समानता तथा सामाजिक समावेशीकरण (लैससास) परिक्षणलाई निरन्तरता दिईनेछ ।
४. वैदेशिक रोजगार बाट फर्किएका महिलाहरूलाई सिपमुलक तालिमहरु प्रदान गरि आत्मनिर्भर बनाउने नीति अनुसार श्रोतको व्यवस्थापन गरिनेछ ।
५. सार्वजनिक, सामुदायिक साझेदारीका लागि टोल विकास संस्थाको गठन तथा व्यवस्थापन गरिनेछ ।
६. गाउँपालिका स्तरमा ज्येष्ठ नागरिक मिलन केन्द्र स्थापना गरिनेछ ।
७. समावेशी नीति, कार्यक्रम तथा बजेटको व्यवस्थापन र कार्यान्वयन गरि समावेशी अनुगमन र मुल्यांकन प्रणालीलाई पालिकाले अवलम्बन गरेको हुनेछ ।
८. संकटाभिमुख वर्ग (एकल महिला, बृद्ध, भूकम्पका कारण विस्तापित, अपाइगता भएका, कोरोना महामारीका कारणले प्रत्यक्ष तथा अप्रत्यक्ष रूपमा प्रभावित अति गरीब) लाई कृषि, गैढ कृषि र व्यवसायसंग सम्बन्धित आर्थिक क्रियाकलाप खास गरी छिटो आय आर्जन हुने खालका क्रियाकलापमा सहयोग गरी उनीहरुको जीविकोपार्जनमा सहयोग पुर्याई भुकम्प तथा कोभिड भाईरसबाट असर पारेको आर्थिक अवस्थामा सुधार गरिनेछ ।
९. अपांगता भएका व्यक्ति तथा समुदायलाई आवश्यक (आर्थिक जिविकोपार्जन, सामाजिक, शैक्षिक आदि) सहयोग पुर्याउने हेतुले सम्बन्धित प्रालिकाले एक छुटै “अपांगता पुर्नस्थापना सहयोग कोष” लाई धप व्यवस्थित बनाई कार्यान्वयनमा ल्याउनेछ ।
१०. जेष्ठ नागरिक, असहाय, एकल महिला, गर्भवती महिला, वालवालीका, दलित, अति विपन्न, अपाङ्गता (कोहिपनि नछुटुन) भएका परिवरका लागि आर्थिक एंव सामाजिक क्षेत्रको विकासका लागि उपयुक्त नीति बनाई प्याकेज कार्यक्रम संचालनमा ल्याईनेछ ।
११. अपांगता भएका व्यक्तिहरुको जीवनयापनलाई सहज बनाउन उनीहरूलाई आवश्यक पर्ने सहायता सामाग्रीको व्यवस्थापनमा विभिन्न सहयोगी व्यक्ति तथा संघसंस्थाहरुसँग सहकार्य तथा सहलुगानी गरिने छ ।
१२. महिला, वालबालिका तथा जेष्ठ नागरिक मन्त्रालयको क्रोभिड १९ र अपांगता सम्बन्धी मार्गदर्शन, २०७७ र कोभिड १९ सम्बन्धी कार्य योजना २०७७, कोभिड १९ सम्बन्धी अन्य मार्गदर्शनहरूलाई कार्यान्वयन गरि अति प्रभावित र जोखिममा रहेका व्यक्ति तथा वर्गको स्वास्थ्य, मनोसामाजिक तथा आर्थिक अवस्थामा सुधार ल्याउनेकार्यमा पूर्णिमा-आशा जस्ता विभिन्न विकास साझेदार संस्थाहरुसँग समन्वय र सहकार्य गर्ने नीति अवलम्बन गरिनेछ ।

नोकुण्ड गाउँपालिका - नीति तथा कार्यक्रम २०७८/०७९

पारिवारिक
प्रबन्धन

लाली भव
मार्गदर्शन

१३. एकल महिलाको समग्र हित र भलाईका निर्माण "एकल महिला सहयोग कोष"को स्थापना र सहयोग कार्यविधि निर्माण गरि कार्यान्वयनमा ल्याउनेछ ।
१४. यस गाउँपालिका भित्र प्रत्येक वडाहरुमा पाइक पर्ने गरि वालउच्चान निर्माण तथा व्यवस्थापनको लागि आवश्यक पहल गरिनेछ ।
१५. यसै आर्थिक वर्ष भित्र सबै वडाहरुलाई "वालश्रममुक्त घोषणा" गरिनेछ ।
१६. बाल हेल्पलाइन १०९८, बालबालिका हराएमा वा भेटिएमा १०४, महिला तथा बालबालिकामाथि हुने हिंसाको वारेमा उजुरी गर्न सकिने राष्ट्रिय महिला आयोगको टोल फ्रि नं. ११४५ को होडिङ वोर्ड वनाई गाउँपालिकाका विभिन्न सार्वजनिक स्थानमा टाँस गरिनेछ ।
१७. विभिन्न अन्तरराष्ट्रिय महासंघिको कार्यान्वयनको लागि राष्ट्रिय कार्ययोजनामा उल्लेखित स्थानीय सरकारको जिम्मेवारी सम्बन्धमा गाउँपालिका स्तरीय अभिमुखीकरण कार्यक्रम संचालन गरिनेछ ।
१८. लैंगिक उत्तरदायी वजेट (GRB) तर्जुमा प्रक्रिया अवलम्बन सम्बन्धी गाउँपालिका स्तरीय अभिमुखीकरण गरिनेछ । योजना तर्जुमा प्रक्रियामा सबै प्रकारका लिङ्ग र समुदायको अर्थपूर्ण सहभागिता बढाइनेछ ।
१९. "प्रधानमन्त्री रोजगार कार्यक्रम, आफ्नो गाउँ आफै बनाओ" जस्ता कार्यक्रमहरुमा कामका लागि पारिश्रमिकमा आधारित सामुदायिक आयोजनाहरु सञ्चालन गर्दा कोभिडबाट रोजगारी गुमेका र ज्याला मजदुरी गरि जीवन निर्वाह गरिरहेका आर्थिक रूपमा अति विपन्न तथा संकटासन्न घरपरिवारलाई प्राथमिकता दिने नीतिगत व्यवस्था गरिने छ ।
२०. महिला तथा एकल महिलाहरुलाई लक्षित गरि विभिन्न सीपमूलक तालिम सञ्चालन गर्नुका साथै तालिम पञ्चान्त व्यवसाय सञ्चालन गर्ने कार्यमा साझेदार संस्थाहरुसँगको समन्वयलाई निरन्तरता दिईनेछ ।
२१. भौतिक विकास निर्माणका कार्यहरुमा अपाङ्गता भैत्रि समावेशि विकासलाई प्राथमिकता दिने नीति लिईनेछ ।
२२. "सम्बूद्धिमा पहिला, विकासमा महिला" भन्ने नारालाई आत्मसाथ गर्दै गाउँपालिकाबाट सञ्चालन गरिने विकास निर्माणका कार्यहरुमा महिलाहरुको नेतृत्व वृद्धि गर्ने नीतिलाई अवलम्बन गरिनेछ ।
२३. वडा स्तरका उपभोक्ता समिति सार्फत् सञ्चालन गरिने योजनामा कमितमा एक तिहाई योजना महिला नेतृत्वमा सञ्चालन गर्ने नीति अवलम्बन गरिनेछ ।
२४. पुराना सक्रिय महिला उद्यमीहरुलाई प्रशिक्षण तथा सम्मान/प्रोत्साहान कार्यक्रम राखिनुका साथै थप सिप विकास तालिम सञ्चालन गरिनेछ, साथै "पालिका संग महिला उद्यमी" भन्ने कार्यक्रमद्वारा नयाँ महिला उद्यमी निर्माणको लागि सिप विकास तालिम सञ्चालन गरिनेछ ।
२५. ज्येष्ठ नागरिक घरभेट तथा स्वास्थ्य शिविर कार्यक्रम सञ्चालन गरिनेछ ।

नोकुप्ड गाउँपालिका - नीति तथा कार्यक्रम २०७८/०७९

सुन्दरी पार्वती

ललिता

मन्दिर

कुमार

कला संस्कृति तथा पर्यटन विकास

१. गाउँपालिका भित्र रहेका धर्म संस्कृति, मैठ, मन्दिर, गुम्बा तथा चर्चघर आदिको मर्मत सम्भार, संरक्षण एंव प्रवर्द्धनको लागि आवश्यक श्रोतको व्यवस्था गरिनेछ ।
२. संस्कृति तथा पर्यटन विकासको माध्यमबाट आर्थिक विकास तथा रोजगारी सिर्जना गर्ने पर्यटकीय स्थलको पहिचान, पूर्वाधार विकास, स्थानीय तथा मौलिक संस्कृतिको संरक्षण र प्रचारप्रशार गर्ने नीति लिईनेछ ।
३. होमस्टे, जैविक तथा स्थानीय तरकारी उत्पादन, स्थानीय मौलिक खानालाई स्तरीकरण, र प्रवर्द्धन गर्ने आवश्यक तालिम उपलब्ध गराउने व्यवस्था गर्ने पहल गरिनेछ ।
४. नौकुण्ड गोसाईकुण्ड पदमार्गको डि.पि.आर. तयार भईसकेको अवस्थामा पदमार्ग निर्माणको लागि संघ तथा प्रदेश सरकारसंग निर्माणको लागि आवश्यक पहल गरिनेछ ।
५. साहित्य, कला र संस्कृतिको संरक्षण, प्रबर्द्धन तथा विकासका लागि सम्बन्धित सरोकारवाला पक्षहरूसँगको सहकार्यलाई निरन्तरता दिईनेछ ।
६. सबै वर्ग र समुदायका परम्परागत रीतिरिवाज, धर्म, संस्कृति, उत्सव, जात्राको संरक्षण सम्मान गर्ने नीति लिईनेछ । सबै जातजातिको धार्मिक कार्यलाई मर्यादित र व्यवस्थित गराउन संस्कृति जगेन्द्रा सुधार कार्यक्रम सञ्चालन गरिनेछ । दाहसंस्कार, मरनपाटी स्थल सुधार गरिने नीति लिईनेछ ।
७. गाउँपालिका भित्र रहेका विकासका सम्भाव्यता लगायत विभिन्न विषयमा अध्ययन अनुसन्धान गर्ने परिपाटीको शुरुवात गरी पृष्ठपोषण लिने कार्यको थालनी गरिनेछ ।
८. “घुम्न जाउ है नौकुण्ड एक पटक” बृत्त चित्रको निर्माण गरि कला, संस्कृति तथा पर्यटकियको प्रचुर सम्भावनालाई प्रदेश तथा राष्ट्रिय स्तरमा प्रचार प्रशार गरिनेछ ।
९. “गाउँपालिकाको संस्कार, पुहनाको सत्कार” भन्ने नाराका साथ पर्यटन विकास गर्ने गाउँपालिका भित्र रहेका होमस्टे तथा होटल व्यावसायहरूको क्षमता विकासको लागि कार्यक्रम सञ्चालन गरिनेछ । गाउँपालिका भित्रका जनप्रतिनिधि, कर्मचारी तथा शिक्षकहरूलाई पर्यटन प्रवर्द्धनको लागि पर्यटन काजको व्यवस्था गरिनेछ ।
१०. नौकुण्डको शानको रूपमा रहेको जुरेदुङ्गा पर्यटन प्रवर्द्धन कार्यक्रमलाई वागमती प्रदेश संग साझेदारीमा निर्माण कार्य गरिनेछ ।

सभाका सदस्यज्यूहरू,

आर्थिक विकास नीति :

कृषि तथा पशुपालन विकास

१. कृषि क्षेत्रलाई उत्पादनशिल व्यवसायिक एंव प्रतिस्पर्धी बनाउन आवश्यक अनुदान कार्यक्रमहरु तथा, पकेट क्षेत्र लक्षित कार्यक्रमहरु सञ्चालन गरिनेछ ।

२. कृषिको उत्पादन तथा उत्पादकत्व अभिवृद्धि गर्न आवश्यक तालिमहरूको व्यवस्था गरिनेछ ।
३. "पकेट क्षेत्रमा व्यावसायिक तरकारी : एक घर एक करेसावारी" भन्ने अभियानका साथ तरकारीमा आत्मनिर्भर हुन प्रोत्साहान गरिनेछ । पहिचान भएका तरकारी पकेट क्षेत्र र पशु बिकास क्षेत्रलाई लक्षित गरि व्यावसायिक कृषिमा अगाढी बढाईनेछ ।
४. कोभिड १९ को महामारीको कारणले बेरोजगार भएका यूवाहरूलाई कृषिमा आकर्षित गर्न आवश्यक कार्यक्रमहरू संचालन गरिनेछ । यूवा तथा बैदेशिक रोजगारीबाट फर्किएका व्यक्तिहरूलाई शुरुवात पूँजि उपलब्ध गराउने साथै कृषि व्यावसाय र बिकासका लागि उच्च मुल्यका वाली र पशुको मुल्य शृङ्खला प्रवर्धन गर्नको लागि पूँजि उपलब्ध गराउनुका साथै वाणिज्य बैंक संगको सहकार्यमा कम व्याजमा क्रेन को प्रवन्ध मिलाईनेछ ।
५. कृषि वालिमा लाग्ने किरा तथा बिभिन्न वालिजन्य रोगहरु नियन्त्रण गर्ने आवश्यक व्यवस्था मिलाईनेछ ।
६. कृषिमा आधुनिकीकरण तथा व्यवसायीकरण गर्दै उत्पादकत्व बढिए गरी यस गाउँपालिका क्षेत्रलाई अर्गानिक तरकारी, खाद्यान्न, दुध र मासुजन्य पदार्थमा आत्मनिर्भरता सम्झै घाँसमा पनि आत्मनिर्भरता बनाउने नीति लिइनेछ ।
७. पशुपालन उत्पादनलाई व्यावसायिक बनाउन उन्नत, नस्ल, बिमा कार्यक्रम, ब्यूरो प्रवर्धन कार्यक्रम, घाँसको वितरण, व्यवस्थित बधशाला तथा बिभिन्न पशु तालिमका व्यवस्था गरिनेछ ।
८. पशुपालनमा यूवा तथा कृषकहरूलाई आकर्षित गर्ने पुरस्कार तथा यूवा लक्षित कार्यक्रमको व्यवस्था गरि सूचना प्रचार प्रशार तालिम कृषक सिकाई भ्रमण, कृषि मेला तथा प्रदर्शनीको व्यवस्था गरिनेछ ।
९. आवधिक कृषि हाटबजारको लागि उपर्युक्त स्थानमा पुर्वाधार विकास र व्यवस्थापन गर्ने नीति लिइनेछ ।
१०. "एक गाउँ-एक उत्पादन" नीति अवलम्बन गरिनेछ ।
११. कृषि योग्य जमिनमा आवश्यक सिंचाईको व्यवस्था गरि उत्पादन र उत्पादकत्व बढिए गरिनेछ ।
१२. यस गाउँपालिका भित्र दर्ता भएका कृषक समूहहरू तथा सहकारीहरूको समन्वय तथा सहकार्यमा पकेट क्षेत्र बाट उत्पादित कृषि उपजहरूलाई संकलन गरि बजारीकरणको लागि आवश्यक प्रवन्ध मिलाईनेछ ।
१३. लक्षित वर्ग महिला, विपन्न तथा दलित, अपाङ्गता भएका व्यक्तिहरू का साथै भुकम्पबाट विस्थापित समुदायका किसानहरूलाई विशेष व्यवस्था गरि हरेक प्रकारका अनुदान, प्रविधि सहयोगमा लक्षित वर्गलाई सुनिश्चित गरि कृषि तथा पशुपालन कार्यक्रम संचालन गरिनेछ ।
१४. कृषि समुह तथा सहकारी मार्फत कम्तिमा "एक बडा, एक तरकारी नर्सरी"को स्थापना तथा व्यवस्थापनका लागि अनुदान सहयोग उपलब्ध गराईनेछ, साथै महिला उद्यमीहरूलाई विशेष अनुदानको व्यवस्था मिलाईनेछ ।
१५. सिचाई सुविधा उपलब्ध नभएका क्षेत्रहरूमा बर्ष भरी सिचाई हुनेगरि सिचाईको व्यवस्था मिलाईनेछ ।

१६. "एक वडा -एक उत्पादन" को नीतिलाई अवलम्बन गरि वाखा, गाई, भैसी तथा कुखुरापालनलाई व्यावसायिकरण गर्न पकेट क्षेत्र विकास गरि कार्यक्रम संचालन गरिनेछ साथै कृतिम गर्भाधान दुध उत्पादनको आधारलाई मुर्त रूप दिन नश्ल सुधारको कार्यक्रम संचालन गरिनेछ।
१७. पशु स्वास्थ्य सेवालाई प्रभावकारी बनाउन प्रयोगशालाको स्थापना, पशु शाखाबाट प्राप्त गर्ने सेवाहरुको सूचि बनाई सूचना पाँटीमा तथा गाउँपालिकाको वेबसाईट तथा फेसबुकमा राख्ने व्यवस्था मिलाईनेछ।
१८. "सबै नागरिक बरावर - कृषिमा यूवालाई अवसर" कार्यक्रम मार्फत कृषिलाई आधुनिकीकरण व्यावसायमा आर्कषित गर्न यूवाहरुलाई विशेष अनुदानको व्यवस्था गरिनेछ।
१९. कृषि व्यावसाय गर्न चाहने महिला उद्यमिहरु, तथा यूवा उद्यमिहरुलाई सहुलियत कर्जाको लागि स्थानीय वाणिज्य बैंक संग सहकार्य गरि सहुलियत कर्जा उपलब्ध गराईने व्यवस्था मिलाईनुका साथै "खाद्यान्तमा आत्म निर्भर स्थानीय तह" घोषणा गर्ने कार्यक्रम अगाडी बढाईनेछ।
२०. "बाभफो जमिनको प्रयोग, उत्पादनमा सहयोग" भन्ने सोचलाई आत्म सात गर्दै बाफ्किदै गएको खेतीयोग्य जमिनलाई कृषि उत्पादनका लागि उपयोगमा ल्याउन विशेष प्याकेज सहितको कार्यक्रम संचालन गरिनेछ।
२१. रसायनिक मल प्रयोग निषेध गर्ने र किसानलाई जैविक मल प्रयोगमा प्रोत्साहन गर्ने वर्षको "उत्कृष्ट जैविक किसान" घोषणा गरी पुरस्कृत गर्ने कार्यको सुरुवात गरिनेछ।
२२. नौकुण्ड १ र २ मा रहेका चौरीपालक किसानहरुलाई लक्षित गरि नौकुण्ड १ सिम्बन्दीमा दुध संकलन केन्द्र तथा चिज प्रशोधन केन्द्रको निर्माण तथा प्रवर्धन गरिनेछ।
२३. भू उपयोग नीति (भूमि बैंक तथा खाद्य बैंक) को अवधारणालाई अगाडी बढाईनेछ।

लघु उद्यम तथा निजि क्षेत्रको विकास

१. कौमिड १९ का कारण यलिएको व्यावसायको विकासको लागि संघ तथा प्रदेश सरकारले तोके बमोजिम सहुलियत कर्जा प्रवाह स्थानीय तहमा संचालनमा रहेक बैंक तथा वित्तीय संस्था मार्फत भए नभएको सुनिश्चित गर्ने। उद्योगी व्यावसायिहरुलाई सबै खाले ऋण पहुँचका लागि सहजिकरण गरिनेछ।
२. व्यावसाय करको दायरा बढाउदै लैजने र यसका लागि उद्योगी व्यावसायिहरुसँग आवश्यकतानुसार समन्वय गरी कार्य गर्ने। व्यवसायिमा कर तिर्ने व्यवस्था तथा कर नीतिको बारेमा आवश्यक प्रशिक्षणको व्यवस्था मिलाईनेछ।
३. स्थानीय तहमा संचालनमा रहेका दर्ता भएका र नभएका सबै खाले उद्योग व्यावसायहरुको तथ्यांक अध्यावधिक गर्ने व्यावसाय दर्ता अभियान वडातहमा संचालन गरीनेछ।

कोभिड १९को प्रभाव पछि विदेश वा बहिरी जिल्लाबाट घर फर्किएका व्यक्तिहरुको विवरण अद्यावधिक गर्ने र रोजगारीका लागि नीजि क्षेत्रसँग समन्वय गरिनेछ ।

आम जनता तथा व्यावसायिलाई राजश्वको महत्वको वारेमा जनचेतना अभिवृद्धि गर्न कर शिक्षामा विशेष जोड दिईनेछ ।

कोभिड १९ का कारण व्यावसायि तथा अन्य करदाताहरुको समस्यालाई ध्यानमा राखि राजश्व संकलनका मापदण्डहरु तय गरिनेछ ।

गाउँपालिकाले हाल लिई आएको कर, राजश्व शुल्क आदीलाई थप व्यवस्थित र नियमन गरिनेछ । “हाम्रो गाउँपालिका हाम्रो कर, समृद्ध बनाउने हाम्रै रहर” भन्ने नारालाई सफल पार्न असल करदातालाई सम्मान र तोकिएको समयमा कर तिनै करदातालाई विशेष छुटको व्यवस्था गरिनेछ ।

तथाका सदस्यज्यूहरु,

बन, वातावरण तथा विपद् व्यवस्थापन नीति :

१. कोभिड १९ को वर्तमान संकटबाट उब्जेका समस्याहरुका साथै अन्य विपद्हरुको व्यवस्थापन को लागि आवश्यक श्रोतको व्यवस्थापन गरिनेछ ।

२. विपद् व्यवस्थापन कार्ययोजना तयार गरी कार्यान्वयनमा ल्याउने (क्यू.आर.टी. गठन गर्ने, जोखिमको नक्सा, स्थानीय विपद् व्यवस्थापन कोष स्थापना/ संकट व्यवस्थापन कोष लागु गरिनेछ) विपद् व्यवस्थापन नीति तथा कार्यविधि तर्जुमा, विपद् व्यवस्थापन कोष, खोज तथा उद्धार पूर्व तयारी, प्रकोप/विपद् व्यवस्थापन क्षमता विकास कार्यक्रम, न्यूनतम राहत सामग्रीको भण्डारण मा जोड दिईनेछ ।

भूक्षय तथा पहिरो नियन्त्रण गर्न आवश्यक रकमको व्यवस्थापन गरिनेछ ।

सम्पूर्ण विकास निर्माणका कार्यहरुलाई वातावरणमैत्री बनाइनेछ ।

लाडाड राष्ट्रिय निकुञ्ज मध्यवर्तिक्षेत्र कार्यक्रमलाई यस गाउँपालिकाको कार्यक्रम संग समाजस्यता कायम गर्ने नीति अवलम्बन गरिनेछ ।

यस गाउँपालिका भित्र रहेका खाली क्षेत्रहरुमा वृक्षारोपण कार्यक्रम संचालन गर्नुका साथै सम्भावीत बन अतिक्रमणलाई रोकिनेछ ।

विपद् व्यवस्थापनमा संघ, प्रदेश र स्थानीय समुदाय, संघसंस्था, निजीक्षेत्रसँग सहयोग, समन्वय र सहकार्य गर्ने नीति अवलम्बन गरिनेछ ।

सबै वडाहरुमा “एक बिरुवा एक घर” वृक्षारोपण को नीति लाई अवलम्बन गरिनेछ ।

हरिया बनको संरक्षण सम्बन्धनमा जोड दिईनेछ । सरोकारवालाको साभेदारीमा भूसंरक्षणको लागि आवश्यक नीति लिईनेछ । राष्ट्रिय निकुञ्ज संग समन्वय गरी गाउँपालिकाको विकासमा निकुञ्जबाट अधिकतम लाभ लिन उपयुक्त नीति लिईनेछ । गाउँपालिका भित्रको सम्भाव्य क्षेत्रलाई जडिवुटी पकेटको रूपमा विस्तार गरिनेछ ।

३. सम्पूर्ण विषयगत योजना तर्जुमा, कार्यान्वयन गर्दा विपद् जोखिम न्युनिकरण तथा जलबायु अनुकूलनलाई एकिकृत गरिनेछ । समुदायमा आधारित विपद् जोखिम न्युनिकरण तथा विपद-

व्यवस्थापन योजना तर्जुमा गरी समुदाय परिचालन गर्ने नीति लिइनेछ। सो को लागि समुदायस्तरमा स्वयम सेवकहरूलाई परिचालन गर्न तालिम तथा विपद कोष स्थापना गरिनेछ।

सभाका सदस्यज्यूहरु,

शुशासन तथा संस्थागत बिकास नीति :

१. शासकिय प्रवन्ध, र संगठन तथा प्रशासन लाई थप सुदृढ बनाईनेछ, क्षमता विकास योजना तयार गरी कार्यान्वयनमा ल्याउनुका साथै गाउँपालिकामा कार्यरत सबै कर्मचारीहरूलाई सेवाकालिन तालिम र सबै जनप्रतिनिधिहरूलाई अभिमुखिकरण/तालिम कार्यक्रम संचालन गरिनेछ।

२. सेवा प्रवाहलाई छिटो, छरितो प्रभावकारी एंव जनमैत्री बनाउन सूचना प्रविधिको प्रयोगलाई प्रभावकारी बनाईनेछ।

३. पञ्जिकरणलाई व्यवस्थिता गर्न अनलाईनमा आधारीत घटना दर्ता प्रणालीलाई सबै बडाहरूमा प्रभावकारी ढंगले व्यवस्थापन गरिनेछ।

४. दीर्घकालिन योजना, आवधिक योजना तथा राजश्व सुधारलाई कार्यान्वयनमा ल्याउन पूर्णमा कार्यक्रमसँग सहकार्य गरिनेछ।

५. सूचनाको हकलाई कार्यान्वयन गर्न असल अभ्यास तथा महत्वपूर्ण सिकाइहरूलाई अभिलेख तयार गरी वेबसाइटमा सम्पूर्ण नागरिकहरुको ज्ञानकारीको लागि राखिनेछ।

६. कर्मचारीहरुको कार्यसम्पादनमा आधारीत प्रोत्साहन-कार्यक्रमहरु लागु गरिनेछ।

७. वेरुजु नहुने गरी आर्थिक प्रशासन संचालन गर्ने नीति लिइने छ। आन्तरिक नियन्त्रण प्रणाली प्रभावकारी बनाइनुको साथै आन्तरीक लेखा परीक्षण बाट यथार्थ विवरण प्राप्त हुने व्यवस्था मिलाईनेछ।

८. करको दायरालाई फराकिलो बनाई आन्तरिक आम्दानीलाई बृद्धि गर्ने नीति अवलम्बन गरिनेछ। नौकुण्ड गाउँपालिकाको सुन्दरतालाई भल्काई संस्थागत बिकासमा देवा पुच्याउनको लागि नौकुण्ड वृत्तचित्र (डकुमेन्ट्री) को निर्माण गरिनेछ।

९. कर्मचारीहरुको कार्य सम्पादन मूल्याङ्कन पद्धतिलाई प्रभावकारी र वैज्ञानिक बनाई सेवामुखी एंव जवाफदेही बनाईनेछ।

१०. पारदर्शीता एंव सुशासनका लागि गाउँपालिकासँग सम्बन्धित सूचनाहरूलाई वित्ताय तथा छापा सञ्चार माध्यनबाट सार्वजनिकीकरण गरिनेछ। कम्तिमा चौमासिक रूपमा आवजनिक सुनुवाई गरिनेछ। विकास निर्माणको सार्वजनिक परीक्षण गरिनेछ। नागरिक बडाहरूलागु एंव भ्रष्टचार शुन्यता कायम गर्न प्रयत्न गरिनेछ। साथै विकास निर्माण कार्यमा पारदर्शीता कायम गर्न योजना स्थलमा नै सूचना पाटी राख्ने, सार्वजनिक सुनुवाई र सामाजिक परीक्षण जैसे कार्यलाई निरन्तरता दिईनेछ। सेवा प्रदाहरूलाई सूचना प्रविधी मैत्री बनाईनेछ।

सुरुली

पार्वती

नौकुण्ड गाउँपालिकाको नीति तथा कार्यक्रम २०७८/०७९

१५

लाली — मनि
लाली — मनि

१२. यस गाउँपालिकाको वार्षिक बजेट, नीति तथा कार्यक्रममा नसमेटिएका तर सम्बन्धित निकायबाट आकस्मिक रूपमा प्राप्त हुने बजेट तथा कार्यक्रम र गा.पा.भित्र गर्नुपर्ने आकस्मिक तथा अत्यावश्यक कार्यहरु गाउँपालिका बोर्ड बैठकबाट निर्णय गरी कार्यान्वयन गर्ने र आगामी गाउँ सभाबाट अनुमोदन गरिनेछ ।
१३. गाउँपालिकाको विभिन्न सेवा सञ्चालन, व्यवस्थापन, प्रवर्द्धनका लागि आवश्यक कानूनको अध्ययन, अनुसन्धान, निर्माण गरिनेछ ।
१४. उत्कृष्ट कार्य सम्पादन गर्ने कर्मचारी, उपभोक्ता समिति, तोकिएको समय भन्दा अगावै सबै योजना सम्पन्न गर्ने बढा तथा नागरिक समाज संस्थालाई प्रोत्साहन गरिनेछ ।
१५. जनताको समस्या, गुनासो तथा पिरमर्काको प्रत्यक्ष सामाधानका लागि निरन्तर प्रयत्न गरिनेछ । साथै गाउँपालिकाको सेवा प्रवाहमा जनस्तरबाट पृष्ठपोषण लिने व्यवस्था गरी सेवा प्रवाहमा जनस्तरको संलग्नता वृद्धि गरिनेछ ।
१६. गाउँपालिका भित्रको सुरक्षा व्यवस्थालाई चुस्त, दुरुस्त बनाउन सुरक्षा निकायको समन्वयमा आवश्यक कार्यक्रम सञ्चालन गरिनेछ ।
१७. यस गाउँपालिका भित्र कार्यक्षेत्र भई काम गरिरहेका तथा गर्ने गैससहरुको कार्यक्रमलाई नतीजामुलक र पारदर्शी बनाउन पहल गरिनेछ । कार्यक्रममा दोहोरोपना हुन नदिन आवश्यक व्यवस्था गरिनेछ ।
१८. गाउँपालिकाद्वारा सञ्चालित कार्यक्रम, आयोजना तथा बजेट खर्चको चौमासिक रूपमा प्रतिवेदन सार्वजनिक गर्ने व्यवस्था मिलाइनेछ ।

आर्थिक वर्ष २०७८/०७९ को नौकुण्ड गाउँपालिकाको रणनीति :

गाउँसभाका सम्पूर्ण सदरस्यज्यूहरु,

आर्थिक वर्ष २०७८/०७९ को वार्षिक नीति, कार्यक्रम तथा बजेटले परिलक्षित गरेको उद्देश्य प्राप्तिको लागि देहाय वमोजिमको रणनीतिलाई थप प्रभावकारीता सहित निरन्तरता दिईनेछ ।

१. राजश्वका होत्रहरुको पहिचान र अधिकतम परिचालन र उक्त कार्यका लागि सरोकारवालाहरुको सहकार्यमा जोड दिने ।

२. आधारभूत सेवा तथा पूर्वाधार विकासमा समन्वय, सहकार्य, सहभागिता र साझेदारीको अवधारणालाई थप प्रभावकारी बनाउने ।

३. समावेशी, सञ्चालित तथा दिगो विकासका लागि सामाजिक परिचालनमा जोड दिने ।

४. ठूला योजनाहरुको सम्भाल्यता अध्ययन एवं डिजाइनका लागि विज्ञ परामर्श दातृ संस्थाहरुको सेवा लिने ।

५. नेपाल सरकारले अवलम्बन गरेको दिगो विकास लक्ष्यलाई हासिल गर्नको लागि एकिकृत रूपमा सामाजिक, आर्थिक तथा भौतिक विकास कार्यहरु गर्ने ।

६. लक्षित तथा विशेष लक्षित क्षेत्रमा क्रियाशिल संघसंस्थाहरुलाई गाउँपालिकाको एउटै छाताभित्र समन्वय तथा सार्भेदारी मार्फत लक्षित उपलब्धी हासिल गर्नमा जोड दिने ।
७. सरकारी, गैरसरकारी तथा निजी क्षेत्रसँगको सहकार्य तथा समन्वयमा जोड दिने ।
८. योजना तर्जुमा, कार्यान्वयन र अनुगमनलाई सूचनामा आधारित, सहभागितामूलक, दिगो प्रभावकारी तथा नतिजामूलक बनाउने ।
९. स्थानीय कानून, नीति, नियम, निर्णय, कार्यसम्पादन र सेवा प्रवाहलाई पारदर्शी, जवाफदेही र प्रभावकारी बनाउने ।

अन्तमा, गाउँपालिकाको समग्र विकासमा योगदान पुऱ्याउने राजनीतिक दल, राष्ट्रसेवक कर्मचारी, शिक्षक, सुरक्षाकर्मी, निजी क्षेत्र, सहकारी र गैरसरकारी संघ संस्थाहरु, श्रमिक वर्ग, सामाजिक अभियन्ता, युवा क्लब, आमा समुह, आमसञ्चार लगायत सम्पूर्ण दिविवहिनी तथा दाजुभाईहरुमा हार्दिक धन्यवाद ज्ञापन गर्दछु ।

प्रस्तुत नीति तथा कार्यक्रम कार्यान्वयनवाट नौकुण्ड गाउँपालिकाको समृद्धी तथा विकासमा उल्लेखनिय योगदान पुग्ने अपेक्षा गरेको छु । नीति तथा कार्यक्रम तयार गर्न सहयोग पुऱ्याउनुहुने गाउँसभाका सदस्यज्यूहरु, बुद्धिजीवीहरु, राष्ट्रसेवक कर्मचारीहरु, सुरक्षाकर्मी, पत्रकार, गैर सरकारी संघ तथा संस्थाहरु सबैलाई धन्यवाद अर्प्त गर्दछु । प्रस्तुत नीति तथा कार्यक्रमको सफल कार्यान्वयनको लागि समेत धन्यवाद ॥३॥

तुर्बु स्याड्वो घले

अध्यक्ष

नौकुण्ड गाउँपालिका सरमथली, रसुवा

मा०

शुल्कानी पार्वी